

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण रविवार 23 अगस्त 2026 वर्ष-9,अंक-201 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



सिलीगुड़ी कॉरिडोर को मिलेगी अमेघ सुरक्षा-शाह ने त्रिकोणीय ग्रिड की घोषणा की

सिलीगुड़ी ।

केंद्रीय गृह मंत्री अमित शाह ने सिलीगुड़ी कॉरिडोर, जिस रणनीतिक रूप से महत्वपूर्ण चिकन नेक के नाम से जाना जाता है, की सुरक्षा को अभेद्य बनाने के लिए त्रिकोणीय सुरक्षा ग्रिड की घोषणा की। सिलीगुड़ी में सशस्त्र सीमा बल (एसएसबी) के उत्तर बंगाल फ्रंटियर मुख्यालय में आयोजित कार्यक्रम में, उन्होंने करीब 189 करोड़ की विभिन्न प्रशासनिक और आवासीय परियोजनाओं की आधारशिला रखी और उद्घाटन भी किया। केंद्रीय गृह मंत्री शाह ने कहा कि सिलीगुड़ी कॉरिडोर देश के सबसे संवेदनशील इलाकों में से एक है, जो पूर्वोत्तर सहित आठ राज्यों को जोड़ता है और राष्ट्रीय सुरक्षा के लिए बहुत महत्वपूर्ण है। इस क्षेत्र की सुरक्षा तैयारियों को मजबूत करने के लिए, उन्होंने धुबरी (असम), किशनगंज (बिहार) और चोपड़ा (पश्चिम बंगाल) में तीन नए सैन्य गैरीसन (सैन्य छावनी) वाले एक रक्षा त्रिकोणीय ग्रिड के गठन की जानकारी दी। केंद्रीय मंत्री शाह ने स्पष्ट किया कि यह ग्रिड क्षेत्र में निगरानी, सैन्य उपस्थिति और प्रशासनिक नियंत्रण को काफी हद तक मजबूत करेगा, जिससे किसी भी संभावित खतरे से निपटा जा सकेगा। इस कार्यक्रम में गृह मंत्रालय और विभिन्न सुरक्षा एजेंसियों के वरिष्ठ अधिकारी भी मौजूद थे। शाह ने 1965 में स्थापित एसएसबी की भूमिका की सराहना की, जो 2001 से भारत-नेपाल और 2004 से भारत-भूटान सीमाओं की कुशलता से सुरक्षा कर रही है। उन्होंने क्षेत्र में तीसरा प्रहार जैसी सैन्य अभ्यासों के महत्व पर भी प्रकाश डाला, जो सुरक्षा तैयारियों को परखने के लिए नियमित रूप से आयोजित की जाती हैं। गृह मंत्री ने 2047 तक विकसित भारत के निर्माण के लक्ष्य को भी दोहराया, जिसके लिए उन्होंने विनिर्माण, रक्षा शक्ति, तकनीक और इंफ्रास्ट्रक्चर सहित सप्त धारा (सात मुख्य स्तंभों) का उल्लेख किया। उन्होंने सीमावर्ती क्षेत्रों में भूमि संबंधी विवादों के समाधान में हुई प्रगति का भी जिक्र किया।

भारतीय वैज्ञानिकों का अगिनव कदम-केंसर कोशिकाओं को पहचानकर खत्म करने वाली स्मार्ट दवा ईजाद

आरके-251 केवल केंसरग्रस्त कोशिकाओं को निशाना बनाएगी

नई दिल्ली ।

भारतीय वैज्ञानिकों ने कैंसर के उपचार में एक क्रांतिकारी सफलता हासिल की है। उन्होंने आरके-251 नामक एक ऐसी स्मार्ट दवा विकसित की है जो केवल कैंसरग्रस्त कोशिकाओं को निशाना बनाएगी, जबकि शरीर की स्वस्थ कोशिकाओं को किसी भी प्रकार का नुकसान नहीं पहुंचाएगी। यह खोज कैंसर के अधिक लक्षित और कम हानिकारक उपचार की दिशा में एक महत्वपूर्ण कदम है। इसे कोमोथेरेपी के मौजूदा विकल्पों से बेहतर माना जा रहा है, जिसकी सबसे बड़ी चुनौती यही है कि यह प्रभावित कोशिकाओं के साथ-साथ कुछ स्वस्थ कोशिकाओं को भी नुकसान पहुंचाती है। आरके-251 को इस तरह से डिजाइन किया गया है कि शरीर में रहते हुए यह अपेक्षाकृत निष्क्रिय बनी रहती है। यह दवा कैंसर कोशिकाओं के विशिष्ट रासायनिक वातावरण में पहुंचने पर ही सक्रिय होती है। अनेक कैंसर कोशिकाओं में रिफ़ैक्टिव ऑक्सीजन स्पीशीज (आरओएस) का स्तर सामान्य कोशिकाओं की तुलना में अधिक होता है, और वैज्ञानिकों ने इसी अंतर का लाभ उठाने की कोशिश की है। आरओएस के संपर्क में आने पर, आरके-251 से एनबीडीएचईएक्स नामक एक सक्रिय यौगिक निकलता है। यह यौगिक कैंसर कोशिकाओं में मौजूद एएसटीपी1 जैसे प्रोटीन को निशाना बनाता है, जो कोशिकाओं के जीवित रहने और दवा प्रतिरोध में महत्वपूर्ण भूमिका निभाते हैं। इसे एक ऐसे मॉलिक्यूलर स्विच की तरह समझा जा सकता है जो केवल कैंसर कोशिका के माहौल में पहुंचने के बाद ही सक्रिय होता है। इस महत्वपूर्ण शोध का नेतृत्व इंस्टीट्यूट ऑफ एडवांस्ड स्टडी इन साइंस एंड टेक्नोलॉजी (आईएएसटी) के डॉ. अंसिस बाला और आईआईटी गुवाहाटी के डॉ. कृष्णा पी. भाबक ने किया। यह शोध आईएएसटी और आईआईटी गुवाहाटी के संयुक्त प्रयासों का परिणाम है और इसके निष्कर्ष प्रतिष्ठित जर्नल ऑफ मेडिसिनल केमिस्ट्री में प्रकाशित हुए हैं।

रिवारवाद के कारण मुश्किल घड़ी में नहीं टूटी सपा - अखिलेश यादव

लखनऊ ।

समाजवादी पार्टी के राष्ट्रीय अध्यक्ष और पूर्व सीएम अखिलेश यादव ने परिवारवाद के मुद्दे पर अपनी प्रतिक्रिया देकर कहा कि इसके कुछ सकारात्मक पहलू होते हैं। उन्होंने कहा कि जब कई राजनीतिक दल कठिन परिस्थितियों में टूट गए, तब समाजवादी पार्टी एकजुट बनी रही। इसके पीछे एक कारण यह था कि पार्टी के पांच सांसद एक ही परिवार से थे। इसके अलावा कुछ मुस्लिम सांसद और समर्पित समाजवादी नेता भी पार्टी के साथ मजबूती से खड़े रहे, जिससे संगठन को ताकत मिली। अखिलेश ने केंद्र और राज्य सरकारों पर निशाना साधकर कहा कि आज सच बोलने वालों पर प्रतिबंध लगाए जा रहे हैं। उन्होंने आरोप लगाया कि शिक्षा और अन्य बुनियादी मुद्दों को उठाने वालों को टारगेट किया जा रहा है। उन्होंने कहा कि देश में इंटरनेट, तकनीक और आर्टिफिशियल इंटेलिजेंस का दौर है, इसलिए नई पीढ़ी को आकांक्षाओं के अनुरूप नीतियां बनानी होंगी।

अंतरिक्ष क्रांति की ओर भारत इसरो का रिसर्च और डेवलपमेंट पर फोकस

- उत्पादन निजी हाथों में

हैदराबाद ।

भारतीय अंतरिक्ष अनुसंधान संगठन (इसरो) अभूतपूर्व ढांचगत बदलाव की दहलीज पर है। संगठन अपने पारंपरिक कार्यों, जैसे रॉकेट और सामान्य उपग्रहों के निर्माण की जिम्मेदारी, धीरे-धीरे निजी क्षेत्र और सार्वजनिक क्षेत्र के उपक्रमों (पीएसयू) को सौंपने की तैयारी में है। इस रणनीतिक कदम के साथ, इसरो का पूरा ध्यान अब पूरी तरह से रिसर्च और डेवलपमेंट (आरएंडडी) पर केंद्रित रहेगा। जहाँ वे उन्नत तकनीकों, वैज्ञानिक अभियानों और अंतरिक्ष अवसंरचना के विकास में अग्रणी

भूमिका निभाएगा।

इन-स्पेस के चेंयरमैन डॉ.पवन गोयनका ने बड़े बदलाव की पुष्टि कर बताया कि रॉकेट और उपग्रहों के निर्माण का पूरा कारोबार अब निजी कंपनियों को हस्तांतरित किया जा रहा है। इस प्रक्रिया के तहत, स्मॉल सैटेलाइट लांच व्हीकल (एसएसएलवी) की तकनीक और उत्पादन अधिकार पहले ही एक बोली प्रक्रिया के माध्यम से हिंदुस्तान एयरोनॉटिक्स लिमिटेड (एचएएल) को सौंपे जा चुके हैं। इस महत्वपूर्ण बदलाव का मुख्य उद्देश्य भारत की बढ़ती अंतरिक्ष अर्थव्यवस्था को गति प्रदान करना है। केंद्र सरकार ने 2033 तक देश की स्पेस

इकोनॉमी को वर्तमान के 8 अरब डॉलर से बढ़ाकर 44 अरब डॉलर तक पहुंचाने का महत्वाकांक्षी लक्ष्य रखा है।

इस दिशा में प्रगति जारी है, इसरो अब तक 120 से अधिक तकनीकें निजी क्षेत्र को हस्तांतरित कर चुका है। इससे एक इसतरह के वाणिज्यिक मॉडल को बढ़ावा मिला, जहाँ निजी कंपनियाँ स्वयं के उपग्रहों का निर्माण कर डेटा और सेवाओं के माध्यम से राजस्व अर्जित कर सकेंगी। जबकि इसरो का पूरा ध्यान अधिक जटिल और दूरगामी वैज्ञानिक अभियानों पर बना रहेगा।

डॉ.गोयनका ने बताया कि यह बदलाव गति पकड़ रहा है और



अगले चरणों में भारत के सबसे शक्तिशाली ऑपरेशनल रॉकेट, लांच व्हीकल मार्क-3 (एलवीएम-3) और पोलर सैटेलाइट लॉन्च व्हीकल

(पीएसएलवी) के निर्माण की कमान भी पूरी तरह से निजी कंपनियों को सौंपी जाएगी, जिसमें सार्वजनिक क्षेत्र की कंपनियों को भाग लेने की अनुमति नहीं होगी।

इसके अतिरिक्त, सरकार अगले चार से पांच महीनों में एक नए लॉन्च सेंटर के संचालन के लिए निजी ऑपरेटर को अंतिम रूप देने की योजना बना रही है।

जेन-जी तक पहुंच बढ़ाने के लिए बीजेपी की नई टीम गठित

युवा संवाद अगियान होगा शुरू

नई दिल्ली ।

भारतीय जनता पार्टी ने युवा मतदाताओं, विशेषकर जेन-जी (जेन-जी) वर्ग से जुड़ाव मजबूत करने के लिए विशेष टीम का गठन किया है। इस नई टीम में भाजपा अध्यक्ष नितिन नवीन, राष्ट्रीय महासचिव स्मृति ईरानी, विनोद तावड़े, गुजरात के मंत्री हर्ष साधवी और छत्तीसगढ़ के मंत्री ओपी चौधरी सहित कई प्रमुख नेता शामिल हैं। दिल्ली स्थित भाजपा मुख्यालय में नितिन नवीन की अध्यक्षता में 65 सदस्यीय राष्ट्रीय टीम की पहली बैठक आयोजित की गई।

बैठक में कांग्रेस द्वारा अपने कार्यक्रमों में 'राष्ट्रगीत 'वंदे मातरम' के केवल दो पैराग्राफ

गाने के निर्णय के विरोध में प्रस्ताव भी पारित किया। भाजपा ने फैसले की आलोचना कर राष्ट्रभावना के विपरीत बताया। पार्टी की नई टीम ने शनिवार शाम प्रधानमंत्री नरेंद्र मोदी से भाजपा मुख्यालय में मुलाकात का कार्यक्रम भी तय किया।

भाजपा की यह टीम 14 से 25 वर्ष आयु वर्ग के युवाओं को जोड़ने के लिए देशभर में 'युवा संवाद' अभियान चलाएगी। अभियान के तहत संवाद, चर्चा और विशेष कार्यक्रमों का आयोजन किया जाएगा, जिससे युवाओं की सोच, अपेक्षाओं, चिंताओं और जरूरतों को समझा जा सके।

साथ ही उन्हें पार्टी नेताओं के साथ सीधे संवाद का अवसर भी मिलेगा।

दिल्ली में स्वाइन फ्लू का विकराल रूप,मामले तेजी से बढ़े

नई दिल्ली ।

राजधानी दिल्ली में स्वाइन फ्लू का प्रकोप तेजी से बढ़ रहा है। बीते 24 घंटों में 114 नए मामले सामने आने के बाद कुल संक्रमितों की संख्या बढ़कर 1777 हो गई है। यह आंकड़ा बीते साल के 229 मामलों की तुलना में सात से आठ गुना अधिक है, जो चिंताजनक स्थिति को दिखाता है। विशेषज्ञों के अनुसार, स्वाइन फ्लू का स्ट्रेन हर कुछ सालों में बदल जाता है, जिससे लोगों की रोग प्रतिरोधक क्षमता प्रभावित होती है। एसी का बढ़ता इस्तेमाल, मॉनसून के दौरान मौसम में लगातार बदलाव, घरो और बंद जगहों पर लोगों की भीड़ तथा हवा के उच्चित संचार की कमी भी संक्रमण के तेजी से फैलने में सहायक होती है। एम्स के डॉ.

नौरज निश्चल ने कोविड की तरह ही एक वायरल इन्फेक्शन बताया है, जिसके बचाव के लिए हैंड हाइजीन और मास्क का उपयोग बेहद प्रभावी उपाय हैं। इस साल स्वाइन फ्लू छोटे बच्चों से लेकर बुजुर्गों तक सभी आयु वर्ग के लोगों को अपनी चपेट में ले रहा है। आम जनता के साथ-साथ एम्स और सफदरजंग जैसे बड़े स्वास्थ्य प्लू की मिल रहा है। यदि किसी को तीन से चार दिनों तक बुखार रहता है,तब उन्हें तुरंत जांच करानी चाहिए। एक अन्य डॉक्टर के मुताबिक, भले ही रिकवरी दर बेहतर है, लेकिन कम प्रतिरक्षा वाले लोगों में बीमारी गंभीर रूप ले रही है, इसकारण कई मरीज आईसीयू और वेंटिलेटर पर भी हैं।

पाकिस्तान से चीनी नहीं खरीदेगा भारत.....केंद्र सरकार ने किया साफ

नई दिल्ली ।

भारत ने घरेलू आपूर्ति बढ़ाने के लिए कच्चे चीनी के शुल्क-मुक्त आयात की अनुमति देने के बावजूद पाकिस्तान से चीनी लेने से साफ इंकार किया है। यह फैसला पाकिस्तान के लिए बड़ा झटका है, क्योंकि वहां के व्यापारी भारत में चीनी बेचने को बेताब दिख रहे थे। भारत सरकार ने स्पष्ट किया है कि मई 2019 से इस्लामाबाद के साथ व्यापार पर लगी मौजूदा पाबंदियां जारी रहेंगी और उनमें कोई ढील नहीं दी जाएगी। घरेलू बाजार में चीनी की

कीमतों में तेजी और आपूर्ति की चिंताओं के मद्देनजर, भारत की नरेंद्र मोदी सरकार ने हाल ही में 10 लाख टन कच्ची चीनी के शुल्क-मुक्त आयात की अनुमति दी है।

इस घोषणा के बाद, पाकिस्तान के चीनी उद्योग ने अपनी सरकार से भारत को चीनी निर्यात करने की संभावना तलाशने का आग्रह किया था, खासकर तब जब इस्लामाबाद भी चीनी का निर्यात बढ़ाना चाहता है। यहां तक कि पाकिस्तान ने हाल ही में 1.05 लाख टन चीनी बेचने के लिए एक वैश्विक टेंडर भी जारी किया



था।

हालांकि, विदेश मंत्रालय के प्रवक्ता रणधीर जायसवाल ने साफ किया कि पाकिस्तान को लेकर भारत का रुख और नीति स्पष्ट है, और उसमें कोई बदलाव नहीं

आया है। उन्होंने जोर दिया कि भारत को अगर चीनी की जरूरत है, तब वैश्विक बाजार में काफी अन्य विकल्प मौजूद हैं, और भारत को पाकिस्तान से चीनी लेने की आवश्यकता नहीं है।

जंतर मंतर पर जातिगत आरक्षण और एससी/एसटी एक्ट के खिलाफ बड़ा प्रदर्शन

नई दिल्ली ।

राजधानी दिल्ली के जंतर मंतर पर गैर-आरक्षित श्रेणी के लोगों और युवाओं ने जाति-आधारित आरक्षण प्रणाली और एससी/एसटी (अत्याचार निवारण) एक्ट के विरोध में प्रदर्शन किया। प्रदर्शनकारियों ने मांग की कि सरकारी सहायता, छात्रवृत्ति और फीस में छूट जैसे लाभ जातिगत पहचान के बजाय पूरी तरह से आर्थिक स्थिति के आधार पर मिलाना चाहिए।

विरोध प्रदर्शन में शामिल लोगों ने एससी/एसटी एक्ट को रद्द करने की अपील की। उनका तर्क था कि इस एक्ट का लाभ हमेशा समाज के सबसे वंचित वर्गों तक नहीं पहुंचता और इसका दुरुपयोग व्यक्तियों के खिलाफ हो सकता है। उन्होंने केंद्र सरकार से मामले में

आवश्यक कदम उठाने का आग्रह किया।

इसके साथ ही, प्रदर्शनकारियों ने आरक्षण में क्रीमी-लेयर का नियम लागू करने और दशकों पुराने आरक्षण प्रावधानों की मौजूदा सामाजिक-आर्थिक परिस्थितियों को देखकर समीक्षा करने की भी मांग की। उनका कहना था कि हालात काफी बदल गए हैं और अब आर्थिक पिछड़ेपन को बिना किसी भेदभाव के हल करने पर व्यापक चर्चा होनी चाहिए।

यह विरोध प्रदर्शन आरक्षण सुधार आंदोलन के बैनर तले नीट के छात्र हर्ष दुबे के नेतृत्व में आयोजित हुआ। इसमें राजस्थान की जनरल सेना, चाणक्य सेना और करणी सेना जैसे संगठन भी शामिल हुए। प्रदर्शनकारी, जिनमें मुख्य रूप से युवा पुरुष थे, अपने



हाथों में भगवा झंडे और गरीबों के लिए एक्टों की स्थिति निर्धारित करने में महत्वपूर्ण भूमिका निभाई। इस खोज के लिए शोध दल ने स्पेक्ट्रो-एस्ट्रोमेट्री तकनीक का उपयोग किया, जिसके माध्यम से गैलेक्सी के भीतर उत्सर्जन रेखाओं में होने वाले सूक्ष्म परिवर्तनों का अत्यंत सटीक विश्लेषण किया गया। इसमें जेम्स वेब अंतरिक्ष दूरबीन के एनआईआरस्पेक-आईएफएस उपकरण ने निर्णायक भूमिका निभाई। वैज्ञानिकों का मानना ​​है कि इस आधुनिक

और शाम को कई प्रदर्शनकारियों को हिरासत में ले लिया। पुलिस अधिकारियों ने बताया कि आयोजकों को रामलीला मैदान में 500 लोगों के साथ शांतिपूर्ण प्रदर्शन की अनुमति मिली थी, जंतर मंतर पर नहीं।

वैज्ञानिकों ने की गैलेक्सी में तीन सक्रिय सुपरमैसिव ब्लैक होल की पहचान

वाशिंगटन ।

अंतरिक्ष वैज्ञानिकों ने पहली बार एक ही गैलेक्सी में तीन सक्रिय सुपरमैसिव ब्लैक होल की पहचान की है। शोध के अनुसार, यह गैलेक्सी पृथ्वी से लगभग 12.5 अरब प्रकाश वर्ष दूर स्थित है और इसका नाम जे0148-4214 है। इतनी अधिक दूरी होने के कारण वैज्ञानिक इस गैलेक्सी को बिग बैंग के लगभग 1.2 अरब वर्ष बाद की अवस्था में देख रहे हैं, जिससे प्रारंभिक ब्रह्मांड के विकास को समझने में नई जानकारी मिलने की

उम्मीद है। यह खोज जर्मनी के मैक्स प्लैंक इंस्टीट्यूट फॉर एक्स्ट्राटेरेस्ट्रियल फिजिक्स के शोधकर्ताओं ने की है। शोधकर्ताओं ने इन तीनों ब्लैक होल की पहचान उनके विशेष स्पेक्ट्रल संकेतों और गैलेक्सी पृथ्वी से लगभग 12.5 अरब प्रकाश वर्ष दूर स्थित है और इसका नाम जे0148-4214 है। इतनी अधिक दूरी होने के कारण वैज्ञानिक इस गैलेक्सी को बिग बैंग के लगभग 1.2 अरब वर्ष बाद की अवस्था में देख रहे हैं, जिससे प्रारंभिक ब्रह्मांड के विकास को समझने में नई जानकारी मिलने की

हाइड्रोजन गैस के अत्यधिक वेग से घूमने के कारण उत्पन्न संकेतों ने इनकी सटीक स्थिति निर्धारित करने में महत्वपूर्ण भूमिका निभाई। इस खोज के लिए शोध दल ने स्पेक्ट्रो-एस्ट्रोमेट्री तकनीक का उपयोग किया, जिसके माध्यम से गैलेक्सी के भीतर उत्सर्जन रेखाओं में होने वाले सूक्ष्म परिवर्तनों का अत्यंत सटीक विश्लेषण किया गया। इसमें जेम्स वेब अंतरिक्ष दूरबीन के एनआईआरस्पेक-आईएफएस उपकरण ने निर्णायक भूमिका निभाई। वैज्ञानिकों का मानना ​​है कि इस आधुनिक

तकनीक के बिना संभवतः केवल एक ब्लैक होल की ही पहचान हो पाती। अध्ययन के अनुसार, इन तीनों ब्लैक होल का द्रव्यमान क्रमशः लगभग 8 करोड़, 6 लाख और 20 लाख सौर द्रव्यमान के बराबर है। इनमें से 6 लाख सौर द्रव्यमान वाला ब्लैक होल अत्यंत तेज गति से अपने आसपास के पदार्थ को निगल रहा है और उसकी वृद्धि सामान्य सैद्धांतिक सीमा से भी अधिक बताई गई है। शोधकर्ताओं का अनुमान है कि गैलेक्सी के केंद्र में मौजूद दोनों विशाल ब्लैक होल अगले कुछ

करोड़ वर्षों में आपस में विलय कर सकते हैं।

इस प्रक्रिया से उत्पन्न होने वाली गुरुत्वीय तरंगें भविष्य में अंतरिक्ष वैधशालाओं के लिए महत्वपूर्ण संकेत साबित हो सकती हैं।

वैज्ञानिकों के अनुसार, गैलेक्सी के बाहरी हिस्से में मिला तीसरा ब्लैक होल इस खोज का सबसे रोचक पहलू है। माना जा रहा है कि यह किसी प्राचीन आकाशगंगीय टकरा का अवशेष हो सकता है या फिर किसी शक्तिशाली गुरुत्वीय प्रभाव के



कारण केंद्र से बाहर निकल गया हो। यह भी संभव है कि वह धीरे-धीरे दोबारा गैलेक्सी के केंद्र की ओर बढ़ रहा हो। यह शोध प्रतिष्ठित वैज्ञानिक पत्रिका एस्ट्रोनॉमी एंड एस्ट्रोफिजिक्स में प्रकाशित हुआ है।

पेपर लीक से पटना राजभवन तक, छात्रों के गुस्से में छिपी राजनीति का सच

(लेखक-क़ातिलाल मांडेत)

इस पूरे घटनाक्रम में सबसे महत्वपूर्ण सवाल किसी एक पार्टी की जीत या हार का नहीं है। सवाल यह है कि क्या बिहार का युवा परीक्षा व्यवस्था पर ग़रोसा कर सकता है? क्या उसे यह विश्वास है कि उसकी मेहनत का परिणाम निष्पक्ष तरीके से मिलेगा? और क्या सरकार तथा विपक्ष दोनों इस सवाल का राजनीतिक जवाब देने के बजाय प्रशासनिक समाधान देने को तैयार है?

बिहार की राजनीति में छात्रों, परीक्षा और रोजगार का मुद्दा एक बार फिर सड़क पर है। बुधवार को नेता प्रतिपक्ष तेजस्वी यादव के नेतृत्व में राष्ट्रीय जनता दल ने पटना में जेपी गोलंबर से राजभवन तक मार्च निकाला। करीब पांच किलोमीटर के इस मार्च में बड़ी संख्या में पार्टी कार्यकर्ता और समर्थक शामिल हुए। रास्ते में बैरिकेडिंग तोड़ने की कोशिश हुई, पुलिस ने वाटर कैनन का इस्तेमाल किया और बाद में तेजस्वी यादव तथा मीसा भारती को हिरासत में लिया गया। करीब एक घंटे बाद तेजस्वी को छोड़ दिया गया। इस दौरान पुलिस और प्रदर्शनकारियों के बीच धक्का-मुक्की तथा कुछ कार्यकर्ताओं द्वारा पुलिस की ओर पानी की बोतलें फेंके जाने की घटनाएं भी सामने आईं।

लेकिन इस पूरे घटनाक्रम को केवल एक राजनीतिक मार्च के रूप में देखना अधूरा होगा। इसके पीछे बिहार के छात्रों का असंतोष, प्रतियोगी परीक्षाओं की विश्वसनीयता पर उठते सवाल, रोजगार की चिंता और उससे कहीं बड़ी राजनीतिक प्रतिस्पर्धा छिपी हुई है। असली सवाल यही है कि आखिर पेपर लीक और परीक्षा में कथित अनियमितताओं का मुद्दा हर राजनीतिक दल इतनी ताकत से क्यों उठा रहा है? क्या यह केवल छात्रों के भविष्य की चिंता है या इसके पीछे चुनावी राजनीति का भी बड़ा गणित काम कर रहा है?

सीवान में छात्र प्रदर्शन के दौरान पुलिस की ओर से एक्के-47 से फायरिंग का मामला इस बहस को और गंभीर बना चुका है। उपलब्ध घटनाक्रम के अनुसार 25 जुलाई को प्रदर्शन के दौरान एक पुलिसकर्मी ने एक्के-47 से गोलियां चलाई। एक अन्य जवान के सर्विस रिवॉल्वर से फायरिंग करने की बात भी सामने आई। इसके

बाद मामला राजनीतिक विवाद का विषय बन गया। राजद सांसद मनोज झा ने सुप्रीम कोर्ट में याचिका दाखिल की। संबंधित पुलिसकर्मी को निलंबित किया गया और बाद में प्रशासनिक स्तर पर भी बदलाव हुए। सरकार ने सुप्रीम कोर्ट में हलफनामे में एक्के-47 से चार राउंड हवाई फायरिंग होने की बात स्वीकार की, लेकिन यह भी कहा कि छात्रों को एक्के-47 की गोली नहीं लगी।

यहीं से मामले का सबसे बड़ा सस्पेंस सामने आता है। एक तरफ पुलिस फायरिंग की घटना स्वीकार की जाती है, दूसरी तरफ सरकार का कहना है कि छात्रों को गोली नहीं लगी। राजनीतिक दल इसे छात्रों पर गोली चलाने की घटना के रूप में पेश कर रहे हैं, जबकि सरकार फायरिंग को अलग संदर्भ में रख रही है। इसी अंतर ने मामले को केवल कानून-व्यवस्था का प्रश्न नहीं रहने दिया, बल्कि इसे सरकार और विपक्ष के बीच राजनीतिक संघर्ष का मुद्दा बना दिया है।

तेजस्वी यादव का राजभवन मार्च इसी राजनीतिक माहौल का विस्तार है। उन्होंने छात्रों के समर्थन में संघर्ष जारी रखने और युवाओं को रोजगार मिलने तक सरकार के खिलाफ आवाज उठाने की बात कही। उनका यह कहना कि वे जेल से डरने वाले नहीं हैं और सत्ता में आया व्यक्ति एक दिन सत्ता से बाहर जाता है, बताता है कि आंदोलन को राजद केवल छात्र मुद्दे तक सीमित नहीं रखना चाहता। पार्टी इसे सरकार की कार्यशैली, रोजगार और शिक्षा व्यवस्था के खिलाफ व्यापक राजनीतिक अभियान में बदलना चाहती है।

दूसरी ओर, सत्ता पक्ष के लिए यह मुद्दा कम चुनौतीपूर्ण नहीं है। बिहार में युवाओं की बड़ी आबादी प्रतियोगी परीक्षाओं और सरकारी नोकरियों पर निर्भर रहती है। परीक्षा की तारीखों में बदलाव, कथित पेपर लीक, नकल, भर्ती

प्रक्रिया में देरी या परीक्षा की निष्पक्षता पर सवाल सीधे युवा मतदाता की चिंता से जुड़ते हैं। इसलिए किसी भी राजनीतिक दल के लिए इस वर्ग की नाराजगी को नजरअंदाज करना आसान नहीं है।

यही वह जगह है जहां पेपर लीक का मुद्दा राजनीतिक रूप से बेहद ताकतवर बन जाता है। छात्र जब परीक्षा में बैठता है तो उसके सामने केवल एक प्रश्नपत्र नहीं होता, बल्कि वर्षों की मेहनत, परिवार की उम्मीद और नौकरी पाने का सपना होता है। यदि उसे लगता है कि परीक्षा की व्यवस्था निष्पक्ष नहीं है, तो उसकी नाराजगी स्वाभाविक रूप से सरकार की ओर जाती है। विपक्ष इसी नाराजगी को राजनीतिक आवाज देता है।

लेकिन कहानी का दूसरा पहलू भी उतना ही महत्वपूर्ण है। विपक्ष के लिए पेपर लीक और रोजगार का मुद्दा सरकार को घेरने का सबसे प्रभावी हथियार है, क्योंकि इसमें जाति, क्षेत्र या पार्टी की विचारधारा से ज्यादा युवा का भविष्य केंद्र में दिखाई देता है। सरकार के लिए यही मुद्दा सबसे संवेदनशील इसलिए है क्योंकि प्रशासनिक व्यवस्था की किसी भी कमी का राजनीतिक नुकसान सीधे युवाओं के बीच हो सकता है। यही कारण है कि पेपर लीक का मुद्दा एक परीक्षा केंद्र से निकलकर विधानसभा, संसद, सड़क और अब राजभवन तक पहुंच जाता है।

इस राजनीति में छात्रों की वास्तविक परेशानी और राजनीतिक दलों का हित एक-दूसरे से अलग नहीं हैं। छात्र न्याय और पारदर्शिता चाहते हैं, जबकि राजनीतिक दल उसी मांग को अपने पक्ष में जनसमर्थन जुटाने के लिए इस्तेमाल करते हैं। समस्या तब पैदा होती है जब राजनीतिक बयानबाजी असली समाधान से बड़ी हो जाती है। यदि किसी परीक्षा में गड़बड़ी हुई है तो उसकी निष्पक्ष जांच, दोषियों की पहचान, समयबद्ध कार्रवाई और प्रभावित अभ्यर्थियों के भविष्य की

स्पष्ट व्यवस्था होनी चाहिए। केवल आरोप-प्रत्यारोप से छात्रों की समस्या हल नहीं होगी।

पटना के मार्च ने यह भी दिखाया कि राजनीतिक प्रदर्शन का असर आम जनता पर पड़ता है। मार्च के कारण शहर के कई प्रमुख रास्तों पर यातायात बाधित हुआ और जाम में एंबुलेंस के फंसने की तस्वीरें सामने आईं। लोकतंत्र में विरोध प्रदर्शन अधिकार है, लेकिन उस अधिकार के साथ सार्वजनिक व्यवस्था की जिम्मेदारी भी जुड़ी होती है। सरकार को भी यह सुनिश्चित करना चाहिए कि शांतिपूर्ण प्रदर्शन के अधिकार का सम्मान हो और पुलिस कार्रवाई आवश्यकता से अधिक कठोर न हो।

इस पूरे घटनाक्रम में सबसे महत्वपूर्ण सवाल किसी एक पार्टी की जीत या हार का नहीं है। सवाल यह है कि क्या बिहार का युवा परीक्षा व्यवस्था पर भरोसा कर सकता है? क्या उसे यह विश्वास है कि उसकी मेहनत का परिणाम निष्पक्ष तरीके से मिलेगा? और क्या सरकार तथा विपक्ष दोनों इस सवाल का राजनीतिक जवाब देने के बजाय प्रशासनिक समाधान देने को तैयार हैं?

पेपर लीक का मुद्दा इसलिए बार-बार लौट रहा है क्योंकि यह केवल प्रश्नपत्र की सुरक्षा का मामला नहीं है। यह व्यवस्था में विश्वास का सवाल है। जब तक परीक्षा प्रक्रिया पारदर्शी, तकनीकी रूप से सुरक्षित और जवाबदेह नहीं बनेगी, तब तक हर नई परीक्षा के साथ पुराने सवाल फिर खड़े होंगे।

विपक्ष उन्हें सरकार के खिलाफ उठाएगा, सरकार अपने बचाव में जवाब देगी और सबसे



ज्यादा असमंजस में वही छात्र रहेगा जिसने महीनों या वर्षों तक तैयारी की है।

बिहार में राजभवन मार्च ने फ़िलहाल राजनीतिक तापमान बढ़ा दिया है। तेजस्वी यादव ने इसे छात्रों और युवाओं की लड़ाई बताया है, जबकि सरकार के सामने कानून-व्यवस्था और परीक्षा व्यवस्था दोनों को लेकर सवाल हैं। सीवान की फायरिंग ने इस विवाद को और गंभीर बना दिया है। अब जनता की नजर केवल राजनीतिक भाषणों पर नहीं, बल्कि जांच और कार्रवाई के परिणाम पर होगी।

इस पूरे विवाद का पर्दाफाश यही है कि पेपर लीक आज राजनीति का सुविधाजनक मुद्दा जरूर बन गया है, लेकिन इसकी जड़ में युवाओं की वास्तविक बेचैनी है। राजनीतिक दल इस बेचैनी को अपने-अपने तरीके से इस्तेमाल कर सकते हैं, मगर इसका स्थायी समाधान राजनीति से नहीं, विश्वसनीय व्यवस्था से निकलेगा। जिस दिन बिहार का छात्र बिना किसी संदेह के परीक्षा केंद्र में बैठेगा कि उसकी मेहनत किसी सिफारिश, लापरवाही या गड़बड़ी से हार नहीं सकती, उसी दिन पेपर लीक की राजनीति की जमीन कमजोर होगी। तब तक सड़क पर आंदोलन भी होंगे, राजभवन मार्च भी होंगे और सत्ता तथा विपक्ष के बीच आरोप-प्रत्यारोप भी जारी रहेंगे।

कश्मीर पर अमेरिकी सुर बदले: भारत का कद बढ़ा, पाक बेचैन

(लेखक- ललित गर्ग)

अमेरिकी राजदूत सर्जियो गोर का 19 अगस्त 2026 को श्रीनगर में दिया गया यह बयान कि जम्मू-कश्मीर 'भारत का एक महत्वपूर्ण हिस्सा' है, सामान्य कूटनीतिक टिप्पणी मानकर नजरअंदाज करने योग्य नहीं है। यह ऐसे समय आया है जब कश्मीर को लेकर भारत और पाकिस्तान की धारणाओं के बीच अंतरराष्ट्रीय स्तर पर लगातार नए समीकरण बन रहे हैं। गोर ने जम्मू-कश्मीर की निरन्तर सुधर रही सुरक्षा स्थिति की बात कही और अमेरिकी यात्रा संबंधी परामर्श पर पुनर्विचार के संकेत भी दिए। पाकिस्तान ने इस बयान पर अमेरिका के शीर्ष राजनयिक को तलब कर तीखा विरोध दर्ज कराया। इस पूरे घटनाक्रम को केवल कश्मीर के संदर्भ में देखना पर्याप्त नहीं होगा। इसे भारत-अमेरिका संबंधों में आ रहे व्यापक परिवर्तन, दक्षिण एशिया की बदलती सामरिक संरचना और पाकिस्तान की घटती कूटनीतिक प्रभावशीलता के संदर्भ में समझना अधिक उचित होगा।

अमेरिका की कश्मीर नीति में लंबे समय से एक प्रकार की सावधानी रही है। वाशिंगटन सामान्यतः भारत और पाकिस्तान के बीच संवाद तथा शांतिपूर्ण समाधान की बात करता रहा है। अमेरिकी विदेश विभाग की पूर्व घोषित नीति भी जम्मू-कश्मीर में सामान्य स्थिति और राजनीतिक-आर्थिक स्थिरता की वापसी का समर्थन करती रही है। इसलिए गोर का श्रीनगर में जाकर जम्मू-कश्मीर को भारत का फ़महत्वपूर्ण हिस्साफ़ कहना निश्चित रूप से भाषा के स्तर पर एक उल्लेखनीय परिवर्तन है। लेकिन इसे अमेरिका की पूरी कश्मीर नीति में तत्काल और औपचारिक परिवर्तन मानना भी जल्दबाजी होगी। किसी राजदूत का बयान और किसी सरकार की औपचारिक नीति में अंतर होता है। फिर भी कूटनीति में शब्दों का अपना महत्व होता है। विशेष रूप से तब, जब वही शब्द उस भूभाग में बोले जाएं जिसे पाकिस्तान दशकों से अंतरराष्ट्रीय विवाद के रूप में प्रस्तुत करता रहा है। इस दृष्टि से गोर का बयान भारत के लिए मनोवेज्ञानिक और कूटनीतिक दोनों स्तरों पर महत्वपूर्ण है।

इस बयान का दूसरा महत्वपूर्ण पक्ष जम्मू-कश्मीर की बदलती जमीन से जुड़ा है। गोर ने सुरक्षा व्यवस्था में सुधार का उल्लेख करते हुए यात्रा संबंधी

अमेरिकी परामर्श में कमी लाने की संभावना जताई है। इसका अर्थ यह है कि वाशिंगटन अब कश्मीर को केवल सुरक्षा संकट या आतंकवाद की दृष्टि से देखने के बजाय पर्यटन, आर्थिक गतिविधियों और सामान्य जनजीवन से संभावनाओं वाले क्षेत्र के रूप में भी देख रहा है। यहीं से भारत-अमेरिका संबंधों की नई रोशनी दिखाई देती है। दोनों देशों के संबंध अब केवल व्यापार या रक्षा तक सीमित नहीं हैं। हिंद-प्रशांत क्षेत्र में चीन के बढ़ते प्रभाव, समुद्री सुरक्षा, प्रौद्योगिकी, ऊर्जा, आपूर्ति-शृंखला और वैश्विक शक्ति-संतुलन जैसे विषयों ने भारत को अमेरिका के लिए अत्यंत महत्वपूर्ण बना दिया है। हालांकि दोनों देशों के बीच व्यापार और शुल्क जैसे मुद्दों पर मतभेद भी मौजूद हैं, फिर भी व्यापक सामरिक साझेदारी अपनी उपयोगिता बनाए हुए है। हाल में अमेरिकी विदेश मंत्री की भारत यात्रा का उद्देश्य भी तनावों के बीच संबंधों को सुदृढ़ करना और व्यापार तथा ऊर्जा सहयोग को आगे बढ़ाना था। इसलिए कश्मीर पर अमेरिकी भाषा को भारत-अमेरिका संबंधों के व्यापक पुनर्संतुलन का हिस्सा मानना अधिक तार्किक होगा। अमेरिका के लिए भारत अब केवल दक्षिण एशिया का एक बड़ा देश नहीं, बल्कि एशिया में शक्ति-संतुलन का प्रमुख आधार है। भारत के लिए भी अमेरिका महत्वपूर्ण है, लेकिन भारत ने अपनी विदेश नीति को किसी एक शक्ति के साथ पूर्ण निर्भरता के बजाय रणनीतिक स्वायत्तता पर आधारित रखा है। यही कारण है कि भारत अमेरिका के साथ साझेदारी बढ़ाते हुए रूस, यूरोप, पश्चिम एशिया और अन्य शक्तियों के साथ भी अपने संबंध बनाए रखता है। कश्मीर के संदर्भ में यह घटनाक्रम पाकिस्तान के लिए निश्चित रूप से असहज करने वाला है। इस्लामाबाद ने गोर के बयान को अस्वीकार करते हुए कहा कि जम्मू-कश्मीर एक विवादित क्षेत्र है और उसका अंतिम निर्धारण होना बाकी है। पाकिस्तान ने इसे अमेरिका की पूर्व स्थिति से विचलन बताते हुए औपचारिक विरोध दर्ज कराया।

पाकिस्तान की समस्या यह है कि वह कश्मीर को अंतरराष्ट्रीय मंचों पर अपनी विदेश नीति का केंद्रीय विषय बनाए रखना चाहता है, जबकि विश्व राजनीति की प्राथमिकताएं तेजी से बदल रही हैं। आतंकवाद, आर्थिक स्थिरता, चीन का बढ़ता प्रभाव, पश्चिम एशिया का संकट, समुद्री सुरक्षा और वैश्विक आपूर्ति-शृंखलाएं आज बड़ी शक्तियों की चिंता के केंद्र में हैं। ऐसे

वातावरण में केवल कश्मीर के प्रश्न को बार-बार अंतरराष्ट्रीयकरण करने की पाकिस्तानी कोशिशों की प्रभावशीलता सीमित होती जा रही है। भारत ने दूसरी ओर लगातार यह रेखांकित किया है कि जम्मू-कश्मीर से जुड़े विषय भारत की संप्रभुता और द्विपक्षीय संबंधों के दायरे में आते हैं। गोर का श्रीनगर दौरा स्वयं इस दृष्टि से महत्वपूर्ण है कि एक प्रमुख अमेरिकी राजनयिक ने जम्मू-कश्मीर की यात्रा की, वहां के निर्वाचित नेतृत्व से मुलाक़ात की और क्षेत्र की सुरक्षा तथा आर्थिक संभावनाओं पर सकारात्मक टिप्पणी की। यह पाकिस्तान की उस कोशिश के विपरीत है जिसमें वह कश्मीर को केवल विवाद और अस्थिरता के चश्मे से प्रस्तुत करना चाहता है। फिर भी भारत को इस बयान से अत्यधिक उत्साहित होकर यह मान लेने से बचना चाहिए कि अमेरिका ने कश्मीर पर अपनी संपूर्ण नीति बदल दी है। अमेरिका की विदेश नीति परिस्थितियों के अनुसार बदलती रहती है और वह भारत तथा पाकिस्तान दोनों के साथ अपने हितों को संतुलित करने की कोशिश करता है। आज भी वाशिंगटन के लिए पाकिस्तान आतंकवाद-रोध, क्षेत्रीय सुरक्षा और अफगानिस्तान सहित कुछ विषयों में उपयोगी साझेदार है। अतः भारत के लिए इस बयान का वास्तविक महत्व किसी औपचारिक अमेरिकी नीति-परिवर्तन से अधिक उस कूटनीतिक वातावरण में है, जिसमें भारत की स्थिति को पहले की तुलना में अधिक गंभीरता से लिया जा रहा है। यहां एक और महत्वपूर्ण बात है। कूटनीति में किसी देश का महत्व केवल इस बात से तय नहीं होता कि कितने देश उसके पक्ष में बयान दे रहे हैं, बल्कि इससे तय होता है कि वैश्विक शक्तियों के हित उसके साथ कितने गहरे जुड़े हैं। आज भारत की आर्थिक क्षमता, विशाल बाजार, तकनीकी सामर्थ्य, लोकतांत्रिक संस्थाएं, युवा शक्ति और सामरिक स्थिति उसे विश्व व्यवस्था का महत्वपूर्ण स्तंभ बनाती है। इसी बदलती वास्तविकता का प्रभाव कश्मीर पर भी दिखाई देना स्वाभाविक है। गोर का बयान इसलिए भारत के लिए एक उपलब्धि से अधिक एक संकेत है-संकेत इस बात का कि जम्मू-कश्मीर को लेकर अंतरराष्ट्रीय विमर्श धीरे-धीरे बदल रहा है। पाकिस्तान के लिए यह चेतावनी है कि केवल पुराने नारों और कूटनीतिक दबाव से वह कश्मीर को विश्व राजनीति के केंद्र में नहीं रख सकता और अमेरिका के लिए यह उसके बदलते हितों के अनुरूप संतुलन साधने की कोशिश है।

इच्छाओं को समर्पित करते जाओ

सभी इच्छाएं खुशी के लिए होती हैं।

इच्छाओं का लक्ष्य ही यही है। किंतु इच्छा आपको कितनी बार लक्ष्य तक पहुंचाती है? इच्छा तुम्हें आनंद की ओर ले जाने का आभास देती है, वास्तव में वह ऐसा कर ही नहीं सकती। इसीलिए इसे माया कहते हैं। इच्छा के से पैदा होती है? किसी सुखद अनुभव की स्मृति या भूत के प्रभाव से इच्छा पैदा होती है। कुछ सुनने से भी इच्छा जागृत हो सकती है या किसी विशेष स्थान या व्यक्ति के संपर्क से। किसी और व्यक्ति की जरूरत या इच्छा भी तुम्हारी अपनी इच्छा के रूप में पैदा हो सकती है। मान लो कोई भूखा है, तो

तुम्हें उसे खिलाने की इच्छा हो सकती है, या कोई तुमसे बात करना चाहता हो तो तुम्हारी भी उससे बात करने की इच्छा हो सकती है। कभी-कभी नियति या कोई घटना जिसमें तुम्हें भाग लेना है, तुममें इच्छा जागृत करती है, पर तुम अपने कृत्यों का कारण नहीं जानते।

इच्छाएं अपने आप उत्पन्न होती हैं, वे तुमसे पूछकर नहीं आती। जब इच्छाएं उत्पन्न होती हैं, तुम उनका क्या करते हो? यदि तुम सोचते हो कि तुम इच्छाहीन हो जाओ, तो यह भी एक और इच्छा है। मैं एक उपाय बताता हूं- सिनेमा देखने के लिए टिकट खरीदनी

पड़ती है और यह टिकट प्रवेश द्वार पर देनी पड़ती है। यदि तुम उस टिकट को पकड़े रखोगे तो अंदर कैसे जाओगे? उसी प्रकार, यदि तुम किसी कॉलेज में दाखिल होना चाहते हो तो आवेदन पत्र की जरूरत है। उसे भरकर जमा करना पड़ता है। उसे पकड़कर नहीं रख सकते। इसी प्रकार जीवन-यात्रा में भी अपनी इच्छाओं को पकड़कर मत रखो, उन्हें समर्पित करते जाओ। जैसे-जैसे समर्पण करते जाओगे, इच्छाएं भी कम उत्पन्न होगी। सौभाग्यवान वे हैं जिनमें इच्छा उत्पन्न ही नहीं होती, क्योंकि इच्छा जागृत होने के पहले ही वे तृप्त हैं।



विचारमंथन

(लेखक - सनत जैन)

नेता प्रतिपक्ष राहुल गांधी संसद मार्ग थाने में पहुंचकर एफआईआर दर्ज कराने के लिए 6 घंटे से अधिक थाने पर बैठे रहे। जब तक एफआईआर दर्ज नहीं हो गई वह वहां से नहीं उठे। संसद मार्ग थाने में जिस तरह से कांंग्रेस के नेताओं ने पहुंचकर सरकार के ऊपर दबाव बनाया उसको देखकर यही कहा जा सकता है, एफआईआर एक बहाना था निशान गुहमर्शी अमिता शहा पर था। राहुल गांधी जिस तरह से आक्रामक होकर राजनीति कर रहे हैं उससे भारतीय जनता पार्टी और सरकार की मुसीबत दिन-प्रतिदिन बढ़ती चली जा रही है। छात्र आंदोलन जब जंतर मंतर पर चल रहा था तब वह प्रधानमंत्री निवास पर जाकर धरने पर बैठ गए। पेंलेट गन से घायल युवक की रिपोर्ट दिल्ली पुलिस नहीं लिख रही थी, उन्होंने रिपोर्ट दर्ज कराने में सफलता हासिल की। अब जब रिपोर्ट दर्ज हो गई है तो इसकी जांच भी होगी। उन्होंने यह भी इस धरने से संदेश देने का प्रयास किया है कि जब दिल्ली में नेता प्रतिपक्ष को एक एफआईआर कराने के लिए धरने पर बैठना पड़ता है,

उसके बाद भी पुलिस रिपोर्ट दर्ज करने में आनाकानी करती है। ऐसी स्थिति में पूरे देश में जो अपराध हो रहे हैं उसका अंदाजा लगाया जा सकता है। उसको लेकर उन्होंने सरकार पर निशाना साधा। देखते ही देखते पूरे देश का माहौल बदल गया है। सरकार ने जो डर और भय का माहौल बनाया था, वह इस तरह से खत्म होगा इसकी कल्पना किसी ने नहीं की थी। आज देश भर में जगह-जगह जेन,अल्ट्रा, जेन-जेड के साथ-साथ किसान आंदोलन, आरक्षण को लेकर आंदोलन और हर राज्य में आंदोलन विभिन्न वर्गों द्वारा शुरू कर दिए गए हैं। अब जो आंदोलन हो रहे हैं जंतर मंतर की तरह आंदोलनकारी अपनी मांगों को मनवाने के लिए अड़ जाते हैं। जिला प्रशासन और पुलिस प्रशासन को यह समझ ही नहीं आता है कि इन प्रदर्शनकारियों से किस तरह से निपटा जाए। केंद्र सरकार और राज्य सरकारों के स्पष्ट निर्देश हैं आंदोलनकारी के ऊपर बल प्रयोग करने में बहुत सावधानी बरती जाए। इससे पुलिस की परेशानी और भी बढ़ गई है। यदि वह बल प्रयोग नहीं करते हैं तो आंदोलनकारियों को खदेड़ना उनके लिए संभव नहीं होता है। वही आंदोलन भी

शांतिपूर्ण ढंग से हो रहे हैं। इससे सरकारों की परेशानी बढ़ रही है। जिन मामलों को सरकार सामने नहीं आने देना चाहती है, वह बातें अब मीडिया और आंदोलन के जरिए सामने आ रही हैं, जिसके कारण सरकार और भाजपा की छवि दिन प्रतिदिन बिगड़ती चली जा रही है। रही सही कसर नेशनल चैनल से जो अभी तक सरकार और भाजपा के पक्ष में एजेंडा चलाने के मांों पर विपक्षी दलों के प्रवक्ता जिस तरह से भाजपा और मीडिया के एंकरों के ऊपर निशाना साध रहे हैं, जिन लोगों को वहां पर बैठाया जाता है वह भी अब भाजपा के प्रवक्ताओं से सवाल पूछने लगे हैं। पिछले एक दशक में जिस तरह के आक्रामक तेवर भाजपा के प्रवक्ता अपनाते थे वही तेवर अब विपक्ष के प्रवक्ता नेशनल मीडिया में अपना रहे हैं। जिसके कारण सरकार और भाजपा को अभी तक मीडिया का जो संरक्षण मिलता था वह संरक्षण भी नहीं मिल पा रहा है। कॉंग्रेस जनता पार्टी के जो कर्तवर्त्ता हैं वह छात्र आंदोलन के साथ-साथ जिस तरह से न्यायपालिका को लेकर मुखर हो रहे हैं, सुप्रीम कोर्ट के मुख्य न्यायाधीश, नेशनल बार काउंसिल के अध्यक्ष मनन मिश्रा और सुप्रीम कोर्ट में सुनवाई के दौरान पूरी तैयारी के

साथ तथ्यों के साथ जब वहां पहुंचते हैं, ऐसी स्थिति में न्यायपालिका से जो संरक्षण अभी तक सरकार को मिल जाता था वह संरक्षण भी नहीं मिल पा रहा है। कॉंग्रेस जनता पार्टी के सौरभ दास जैसे नेता अब न्यायपालिका की कार्य प्रणाली पर सवाल उठा रहे हैं, उससे न्यायपालिका भी सक्त में है। राहुल गांधी जब संसद मार्ग थाने में पहुंचे थे, अधिकारियों ने मामला सुप्रीम कोर्ट में होने तथा हाई पावर कमेट्री की आड़ में बचने की कोशिश की। लेकिन राहुल गांधी नहीं माने।


मजबूरन थाने को एफआईआर दर्ज करनी पड़ी। इसी तरह से जो हाई पावर कमेट्री बनाई गई है उसकी विश्वसनीयता को लेकर लगातार सवाल उठने शुरू हो गए हैं। ऐसी स्थिति में सर्वेधानिक संस्थाएं भी अपने आप को विचित्र स्थिति में पा रही हैं। ना वह सरकार के पक्ष में काम कर पा रही हैं, किसी तरह से टालमटोल करके मामलों को ढंडा करने की जो अभी तक की रणनीति थी वह भी अब सफल नहीं हो पा रही है। आंदोलनकारी अपनी मांगों का निराकरण जब तक नहीं होता है तब तक आंदोलन और धरने को खत्म नहीं करते हैं। जिसके कारण पूरे देश में

एक अलग तरीके का वातावरण बनता चला जा रहा है। ऐसा लगता है देश इस समय आंदोलन के दौर से गुजर रहा है। जो लोग पहले बोलते नहीं थे अब वह भी आंदोलन के लिए घर से बाहर निकल रहे हैं। सबसे बड़ी चिंता की बात यह है प्रधानमंत्री नरेंद्र मोदी की छवि पिछले 14 सालों में आम जनता के बीच में बनी थी वह छवि अब तेजी के साथ घटती चली जा रही है। पहले प्रधानमंत्री नरेंद्र मोदी को लेकर एक विश्वास था जो अब बड़ी तेजी के साथ अविश्वास में परिवर्तित हो रहा है। ऐसी स्थिति में भारतीय जनता पार्टी और राष्ट्रीय स्वयंसेवक संघ के लिए भी चुनौतियां बढ़ती चली जा रही हैं। कर्नाटक सरकार जो नया बिल लेकर आई है उसमें किसी भी सरकारी और सार्वजनिक स्थलों में बिना परमिशन के किसी भी कार्यक्रम पर रोक लगा दिए जाने का सबसे बड़ा असर राष्ट्रीय स्वयंसेवक संघ की शाखाओं उनके पद संचालन तथा साप्ताहिक और मासिक बैठकों के रूप में बड़ी संख्या में लोग एकत्रित होते थे, कर्नाटक में उसमें एक तरह से रोक लग गई है। अन्य राज्यों में भी इसी तरीके की सुग-बुगाहट शुरू हो गई है।

संक्षिप्त

समाचार

फीफा ने अर्जेंटीना पर लगाया करोड़ों का जुर्माना और तीन खिलाड़ियों पर बैन



स्पेन (एजेंसी)। फुटबॉल की गर्वनिंग बांडी फीफा ने अर्जेंटीना की फुटबॉल एसोसिएशन (एएफए) अर्जेंटीनी खिलाड़ियों और कोचिंग स्टाफ पर बड़ा जुर्माना लगाया है, फीफा ने उनको ये सजा हाल ही में खत्म हुए फीफा वर्ल्डकप में की गई गड़बड़ियों की वजह से दी है, जिसमें फाइनल में स्पेन के खिलाड़ी के साथ हुई झड़प भी शामिल है। इस झगड़े की वजह से फीफा ने अर्जेंटीना के चार और स्पेन के एक खिलाड़ी पर जुर्माना लगाया है, अर्जेंटीना के खिलाड़ियों में लिएड्रो परेडेस को सबसे कड़ी सजा मिली है, इस मिडफील्डर को 10 मैचों के लिए सस्पेंड किया गया है और 90,000 एसडी का जुर्माना लगाया गया है, जबकि नाहुएल मोलिना को 7 मैचों का सस्पेंशन और 90,000 स्र और थियागो अल्माडा को एक मैच का सस्पेंशन और 30,000 स्र का जुर्माना लगाया है। इसके अलावा स्पेन के असिस्टेंट कोच रॉबर्टो अयाला को तीन मैचों का सस्पेंशन और 30,000 स्र का जुर्माना लगाया गया है, वहीं स्पेन के एक खिलाड़ पाब्लो मार्टिन पेज गाविरा पर एक मैच का सस्पेंशन और 30,000 एसडी का जुर्माना लगाया गया है। खिलाड़ियों के अलावा फीफा ने अर्जेंटीना फुटबॉल एसोसिएशन पर भी दुर्नामित के दौरान हुई कई घटनाओं के लिए 3.64 करोड़ रुपये का जुर्माना लगाया है, जिसमें इंग्लैंड के खिलाफ सेमीफाइनल मैच जीतने के बाद खिलाड़ियों का फॉकलैंड आइलैंड्स से जुड़ा पॉलिटिकल बैनर ले जाना और समर्थकों द्वारा भेदभावपूर्ण नारे लगाना शामिल है।

लुसाने डायमंडलीग: नीरज चोपड़ा 9 सेंटीमीटर से चुके पहला स्थान



लुसाने (एजेंसी)। नीरज चोपड़ा ने 2026 सीजन का अपना बेस्ट श्रो किया, लेकिन वो लुसाने डायमंड लीग में श्रीलंका के रमेश पथिरागे से सिर्फ 9 सेंटीमीटर पीछे रह गए, जिसकी वजह से उनको दूसरे स्थान पर ही रहना पड़ा। नीरज चोपड़ा ने अपने दूसरे प्रयास में ही 88.05 मीटर का शानदार श्रो किया, लेकिन पथिरागे ने अपने तीसरे प्रयास में 88.14 मीटर श्रो करके लुसाने प्रतियोगिता अपने नाम कर ली, ग्रेनाडा के एंड्रससन पीटर्स 86.69 मीटर की दूरी के साथ तीसरे स्थान पर रहे। दो ओलीफिक पदक जीतने वाले भारतीय खिलाड़ी नीरज चोपड़ा ने 83.54 मीटर के श्रो के साथ अपनी शुरुआत की, इसके बाद उन्होंने अपने दूसरे प्रयास में अपना सर्वश्रेष्ठ प्रदर्शन किया और 88.05 मीटर दूर भाला फेंककर पहले स्थान पर पहुंच गए, लेकिन श्रीलंका के उभरते हुए खिलाड़ी पथिरागे ने तुरंत अपने तीसरे प्रयास में 88.14 मीटर श्रो करके नीरज से पहले स्थान छीन लिया। चोपड़ा अपने तीसरे श्रो में केवल 83.72 मीटर ही दूर भाला फेंक पाए और चौथे प्रयास में फाउल कर बैठे, जबकि उन्होंने अपना पांचवां प्रयास नहीं किया, हालांकि, चोपड़ा अपने आखिरी और छठे श्रो में जरूरी दूरी हासिल नहीं कर पाए।

दो टूक

आलोचनाओं पर गौतम गंभीर का जवाब

मेरा काम ट्रॉफियां जीतना है

कोलंबो एजेंसी। भारतीय टीम के मुख्य कोच गौतम गंभीर ने आलोचनाओं और बाहरी शोर को दरकिनार करते हुए साफ कहा है कि उनका एकमात्र लक्ष्य भारत के लिए ट्रॉफियां जीतना है। श्रीलंका के खिलाफ दूसरे टेस्ट से पहले गंभीर ने कहा कि उन्हें आलोचना, विचारों या लाइव्स की चिंता नहीं है और उनका पूरा ध्यान भारतीय क्रिकेट को आगे ले जाने पर है।

आलोचनाओं पर गंभीर का दो टूक जवाब

न्यूजीलैंड और दक्षिण अफ्रीका के खिलाफ घरेलू टेस्ट सीरीज में हार तथा ऑस्ट्रेलिया दौरे पर मिली शिकस्त के बाद गंभीर की कोचिंग पर सवाल उठे हैं। हालांकि, इंग्लैंड दौरे पर भारत ने पांच मैचों की टेस्ट सीरीज 2-2 से ड्रां कराई थी। आलोचनाओं को लेकर पछे गए सवाल पर गंभीर ने कहा, 'मेरा काम ट्रॉफियां जीतना है।' मैं सिर्फ इसी में विश्वास करता हूं और इसी की परवाह करता हूं। यही मेरे और बाकी लोगों के बीच अंतर है। मुझे विचारों या लाइव्स की चिंता नहीं है।'

कुलदीप यादव का गंभीर ने किया बचाव

दूसरे टेस्ट में टीम संयोजन में बदलाव को लेकर गंभीर ने कोई स्पष्ट संकेत नहीं दिया। हालांकि, उन्होंने बाएं हाथ के कलाई के स्पिनर कुलदीप यादव का समर्थन किया। गंभीर ने कहा कि टीम ऐसी सर्वश्रेष्ठ गेंदबाजी इकाई उतारने की कोशिश करेगी, जो 20 विकेट हासिल कर सके। गोल टेस्ट में कुलदीप ने दोनों पारियों में कुल 25 ओवर गेंदबाजी की थी। उन्हें कम ओवर दिए जाने के सवाल पर गंभीर ने कहा, 'कुलदीप एक अच्छे गेंदबाज हैं और कभी-कभी यह कप्तान पर भी निर्भर करता है।'

सुथार और पडिवक्कल के प्रदर्शन को सराहा

पहले टेस्ट में भारत की 165 रन की जीत में अहम भूमिका निभाने वाले मानव सुथार और देवदत्त पडिवक्कल की भी गंभीर ने जमकर सराहना की। पडिवक्कल ने मैच में कुल 211 रन बनाए, जबकि सुथार ने गेंद से शानदार प्रदर्शन करते हुए 10 विकेट हासिल किए। गंभीर ने कहा कि क्रिकेट में उतार-चढ़ाव आते रहते हैं और खिलाड़ियों को पर्याप्त मौके देकर उनका समर्थन करना जरूरी है। उन्होंने कहा कि किसी खिलाड़ी के बारे में फैसला सिर्फ एक-दो मैचों के प्रदर्शन के आधार पर नहीं किया जाना चाहिए।

रविवार 23 अगस्त 2026

बांग्लादेश की पहली पारी 64 पर ढेर

बदले की आग में मिचेल स्टार्क ने बरपाया कहर, पहले ही दिन गिरे 18 विकेट, ऑस्ट्रेलिया ने हासिल की मामूली बढ़त

मेके , एजेंसी। ऑस्ट्रेलिया ने बांग्लादेश के खिलाफ पहले टेस्ट मैच के शुरुआती दिन मामूली बढ़त हासिल कर ली। दिन का खेल समाप्त होने तक ऑस्ट्रेलिया ने पहली पारी में आठ विकेट पर 165 रन बनाए हैं और उसे अब तक 101 रनों की बढ़त मिली है। स्टैंप्स के समय कैमरन ग्रीन 51 और नाथन लियोन 10 रन बनाकर क्रीज पर मौजूद हैं। इससे पहले, दूसरे ही सत्र में बांग्लादेश की पहली पारी 64 रन पर ऑलआउट हुई। लेकिन शोरिफुल इस्लाम ने ऑस्ट्रेलिया को लगातार झटके दिए जिससे टीम वापसी करने में सफल रही।

ऑस्ट्रेलिया की पहली पारी

बांग्लादेश को सस्पें में ऑलआउट करने के बाद उत्तरी ऑस्ट्रेलिया की शुरुआत अच्छी नहीं रही। शोरिफुल इस्लाम ने ऑस्ट्रेलिया को लगातार झटके दिए जिससे उसकी पारी लड़खड़ा गई। शुरुआती झटकों के बाद स्टीव स्मिथ और कैमरन ग्रीन ने ऑस्ट्रेलिया की पारी को संभाला और टीम को बढ़त दिलाई। स्मिथ 42 रन बनाकर आउट हुए और ग्रीन के साथ उनकी साझेदारी टूट गई। इसके बाद एक छोर से विकेट गिरते रहे, लेकिन ग्रीन टिके रहे और उन्होंने अर्धशतक पूरा किया। बांग्लादेश के लिए शोरिफुल ने छह विकेट लिए, जबकि तस्कीन अहमद और मेहदी हसन मिराज को अब तक एक-एक विकेट मिले।

पहला सत्र पूरी तरह ऑस्ट्रेलिया के नाम

स्टार्क ने बांग्लादेश की पारी लड़खड़ाने में कोई कसर नहीं छोड़ी। स्टार्क के आगे बांग्लादेश का बल्लेबाजी क्रम ताश के पत्तों की तरह बिखरता चला गया। इसके बाद पैट कमिंस ने मुशफिकुर रहीम को आउट कर बांग्लादेश को पहले ही सत्र में छठा झटका दिया। बांग्लादेश ने इस तरह 21 रन के स्कोर पर छह विकेट गंवा दिए। लंच तक बांग्लादेश का स्कोर छह विकेट पर 35 रन था।

मिचेल स्टार्क ने स्टेन को पीछे छोड़ा ! 19वीं बार टेस्ट में लिए पांच से अधिक विकेट

ऑस्ट्रेलिया के बाएं हाथ के तेज गेंदबाज मिचेल स्टार्क ने टेस्ट क्रिकेट में सर्वाधिक विकेटों के मामले में दक्षिण अफ्रीका के पूर्व तेज गेंदबाज डेल स्टेन को पीछे दिया है। स्टार्क अब स्टेन को पीछे छोड़ते हुए टेस्ट क्रिकेट इतिहास के 10वें सफलतम गेंदबाज बन गए हैं। स्टार्क ने शनिवार से साउथ मैके में ऑस्ट्रेलिया और बांग्लादेश के बीच शुरू हुए टेस्ट मैच के पहले दिन यह उपलब्धि हासिल की।

शुरुआती 22 गेंदों पर झटके पांच विकेट

साउथ मैके में ऑस्ट्रेलियाई कप्तान पैट कमिंस ने टॉस जीतकर पहले गेंदबाजी का फैसला किया। स्टार्क ने अपनी

चार बल्लेबाज खाता खोले बिना आउट

इससे पहले, मैके में खेले जा रहे दूसरे टेस्ट मैच में ऑस्ट्रेलिया ने टॉस जीतकर पहले गेंदबाजी का फैसला लिया। तेज गेंदबाज मिचेल स्टार्क ने इसे सही साबित करने में ज्यादा देर नहीं लगाई और बांग्लादेश को झटके पर झटके दिए। स्थिति यह रही कि पहले ही सत्र में बांग्लादेश ने छह विकेट गंवा दिए। मिचेल स्टार्क ने पहली पारी में शानदार गेंदबाजी की और शुरुआत से ही बांग्लादेश पर दबाव बनाया। स्टार्क पहली ही गेंद पर शादमान इस्लाम को पवेलियन भेजा और फिर अपने अगले ओवर की पहली गेंद पर तंजिद हसन तमीम को खाता खोले बिना आउट किया। अगली ही गेंद पर नजमुल हसन शांतो स्टार्क का तीसरा शिकार बने। स्टार्क हालांकि, हैट्रिक पूरी नहीं कर सके। स्टार्क ने फिर कैमरन ग्रीन के हाथों मौमिनुल हक को कैच कराया जो नी रन बनाकर आउट हुए। इसके बाद स्टार्क का पांचवां शिकार लितन दास बने जो खाता खोले बिना आउट हुए। बांग्लादेश की बल्लेबाजी इस कदर खराब रही कि चार बल्लेबाज खाता भी नहीं खोल सके।



आग उगलती गेंदबाजी से बांग्लादेश के शीर्ष क्रम बल्लेबाजी को तहस नहस कर दिया। स्टार्क ने अपनी शुरुआती 22 गेंदों पर ही पांच विकेट ले डाले। स्टार्क ने 10 ओवर की गेंदबाजी में छह मेडन फेंकते हुए मात्र 12 रन देकर छह विकेट लिए। इस दौरान पांचवां विकेट लेते ही उन्होंने डेल स्टेन को पीछे छोड़ दिया।

डब्ल्यूटीसी पॉइंट्स टेबल में बड़ा बदलाव



मुश्किल स्थिति में आ गया।

इसके बाद स्थिति और खराब हो गई जब टंग ने पाकिस्तान के मिडिल ऑर्डर को तहस-नहस

कर दिया, सबसे पहले सऊद शकील (14) आउट हुए, और फिर इंग्लैंड के इस तेज गेंदबाज ने एक ही ओवर में मसूद (29) और सलमान

आगा दोनों को आउट करके पाकिस्तान को हार की कगार पर धकेल दिया।

हालांकि मोहम्मद रिजवान ने 41 रन बनाकर कुछ हद तक संघर्ष किया, लेकिन रॉबिन्सन ने दूसरे छोर से कई सफलताएं हासिल कीं। आखिरकार गस एटकिंसन ने रिजवान की पारी का अंत किया और फिर आर्चर ने 38वें ओवर में आखिरी बल्लेबाज को आउट करके मैच खत्म कर दिया।

इससे पहले, पहले बल्लेबाजी करने उतरी पाकिस्तान की टीम 171 रनों पर ऑल आउट हो गई थी, जिसमें रॉबिन्सन ने 51 रन देकर 5 और टंग ने 46 रन देकर 5 विकेट लिए थे, जवाब में इंग्लैंड के मिडिल ऑर्डर के चार बल्लेबाजों ने हाफ-संचुरी लगाई, जॉर्डन काँक्स ने 73, जो रूत ने 66, हैरी ब्रूक ने 91 और डैन लॉरेंस ने 51 रन बनाए, इस मिली-जुली कोशिश से इंग्लैंड ने पहली पारी में 409 रन बनाए, जिससे उनको 238 रनों की बढ़त मिल गई, पाकिस्तान की तरफ से अली उस्मान ने 95 रन देकर 5 विकेट लिए। इस जीत के साथ इंग्लैंड तीन टेस्ट मैचों की सीरीज में 1-0 से आगे निकल गया है, सीरीज के दूसरा मैच लॉर्ड्स में 27 अगस्त से शुरू होगा।

सलाह दी

द्रविड़ ने तीनों प्रारूप में खेलने का किया समर्थन

टेस्ट क्रिकेट को वैभव की जरूरत



नई दिल्ली, एजेंसी। भारत के पूर्व कप्तान राहुल द्रविड़ का मानना है कि टेस्ट क्रिकेट को वैभव सूर्यवंशी जैसे खिलाड़ी की जरूरत है। द्रविड़ ने कहा कि सूर्यवंशी को लाल गेंद क्रिकेट के लिए काफी समय और एक्सपोजर की जरूरत है। वैभव सूर्यवंशी इस बार दलीप ट्रॉफी में ईस्ट जोन की तरफ से खेल रहे हैं। दलीप ट्रॉफी की शुरुआत रविवार से हो रही है। वैभव इस दौरान टीम के उपकप्तान की भूमिका में भी नजर आने वाले हैं।

नई सनसनी बनकर उभरे हैं वैभव

वैभव सूर्यवंशी क्रिकेट की नई सनसनी बनकर उभरे हैं और उन्होंने आईपीएल 2026 में दमदार प्रदर्शन किया था। वैभव ने इसी साल इंग्लैंड के खिलाफ टी20 अंतरराष्ट्रीय में डेब्यू किया था। वैभव अगले महीने होने वाले एशियाई खेलों के

लिए भी भारतीय टीम का हिस्सा हैं। राहुल द्रविड़ जब राजस्थान रॉयल्स के मुख्य कोच थे तो राजस्थान फ्रैंचाइजी ने वैभव को आईपीएल नीलामी में खरीदा था। अब द्रविड़ ने वैभव को टेस्ट क्रिकेट के लिए तैयार बता दिया है। द्रविड़ ने यूरोपियन टी20 प्रीमियर लीग (ईटीपीएल) के अनावरण के लिए डबलिन में एक इवेंट में कहा, यह बहुत अच्छी बात है कि वैभव को भारत में आईपीएल के जरिए कुछ सीमित ओवर प्रारूप में क्रिकेट खेलने का अनुभव मिल रहा है, लेकिन उन्हें भारतीय घरेलू सिस्टम में वापस जाकर लाल गेंद क्रिकेट खेलने और अपने टेस्ट करियर को आगे बढ़ाने का भी समय मिल रहा है। इस युवा बल्लेबाज को सीमित ओवर और टेस्ट क्रिकेट के बीच संतुलन बनाने की जरूरत है। हम सभी टेस्ट क्रिकेट को जिंदा देखना चाहते हैं और आगे बढ़ते देखना चाहते हैं। हमें वैभव जैसे खिलाड़ियों की जरूरत है ताकि वे सभी प्रारूप में खेल सकें।

द्रविड़ ने संयम रखने कहा

द्रविड़ ने कहा, अच्छी बात यह है कि उसे कुछ समय लगेगा, उसे कुछ अनुभव की जरूरत होगी। उसे बहुत सारा टेस्ट क्रिकेट खेलने का मौका मिलेगा। उसने शायद उतना टेस्ट क्रिकेट नहीं खेला है जितना सीमित ओवर प्रारूप में क्रिकेट खेला है। वह सिर्फ 15 साल का है। मुझे लगता है कि आपको उसे कुछ समय देना होगा और उसके साथ सब रखना होगा। जाहिर है वह शुरू से ही बहुत सफल रहा है, लेकिन वह अपने उतार-चढ़ाव से गुजरना और मुझे लगता है कि लोगों को उसके साथ सब रखना होगा।

वैभव के तीनों प्रारूप में खेलने का भरोसा

द्रविड़ का मानना है कि टी20 मौकों का पीछा करने के बजाय घरेलू टेस्ट क्रिकेट खेलने से बतौर बल्लेबाज वैभव का विकास होगा। उन्होंने कहा, हम सब याद रखें कि वैभव सिर्फ 15 साल के हैं और उन्हें अभी लंबा रास्ता तय करना है। मुझे उम्मीद है कि सूर्यवंशी आखिरकार उच्च स्तर पर लाल गेंद क्रिकेट में कदम रख पाएंगे और इंडिया के लिए सभी प्रारूप के खिलाड़ी बन पाएंगे। यह वैश्विक क्रिकेट के लिए उत्साहजनक होगा। मालूम हो कि सूर्यवंशी ने अब तक सिर्फ आठ प्रथम श्रेणी मैच खेले हैं।

अमेरिका के अलास्का में चार्टर विमान हुआ क़ैश, दो पायलटों समेत आठ की मौत

वॉशिंगटन, एजेंसी। अमेरिका के अलास्का में हुए एक बड़े विमान हादसे में आठ लोगों की मौत हो गई है। पश्चिमी अलास्का में चार्टर विमान क़ैश हो गया और उसमें सवार दो पायलटों समेत कुल आठ लोगों की मौत हो गई। अमेरिकी की सेना ने सभी आठों लोगों के मारे जाने की पुष्टि की है। एक संघीय अधिकारी ने बताया कि विमान उड़ान भरने के बाद पश्चिमी अलास्का के रिमोट इलाके में रडार से गायब हो गया था। अधिकारियों ने बताया कि चार्टर विमान ने एंकरेज इलाके से उड़ान भरी थी और गुरुवार दोपहर में वह केप न्यूतैम इलाके में रडार से गायब हो गया। इसके बाद राहत और बचाव दल विमान की तलाश में जुटा। अब अमेरिकी सेना ने विमान के क़ैश होने की पुष्टि कर दी है और बताया कि विमान में सवार सभी लोगों की मौत हो गई है। अमेरिकी सेना ने बयान जारी कर मृतकों के प्रति संवेदना जाहिर की है।

टेक दिग्गज अपने बच्चों को सोशल मीडिया से क्यों रखते हैं दूर, दूसरों पर क्या हो रहा असर

वॉशिंगटन, एजेंसी। सोशल मीडिया और डिजिटल तकनीक ने हमारी जिंदगी को आसान और तेज बनाया है। लेकिन इस तकनीक की दुनिया के बड़े नाम अपने बच्चों के मामले में इसके इस्तेमाल को सीमित रखने की कोशिश करते हैं। ऐसा है सवाल उठता है कि जिन लोगों ने डिजिटल दुनिया को इतना बड़ा बनाया, वे अपने बच्चों को इससे क्यों दूर रखना चाहते हैं क्या सोशल मीडिया बच्चों के मानसिक स्वास्थ्य और व्यवहार को प्रभावित कर रहा है विश्व स्वास्थ्य संगठन के आंकड़े क्या कहते हैं दुनिया के कई देश बच्चों के लिए सोशल मीडिया की उम्र सीमा तय करने की ओर क्यों बढ़ रहे हैं इन प्लेटफॉर्मस पर कब-कब ऐसे मामले देखने को मिले हैं भारत इस दिशा में क्या कर रहा है मेटा के प्रमुख मार्क जुकरबर्ग ने कहा था कि वह नहीं चाहते कि उनके बच्चे लंबे समय तक टीवी या कंप्यूटर के सामने बैठें रहें। उनके अनुसार लोगों के साथ बातचीत करना अच्छी बात है, लेकिन लगातार एक वीडियो से दूसरे वीडियो पर जाना उतना सकारात्मक नहीं है।

ईरान के ड्रोन हमलों के बीच अमेरिका का बड़ा फैसला, क्यों बंद की यूरोप की अहम यूनिट

वॉशिंगटन, एजेंसी। अमेरिकी सेना ने यूरोप में ड्रोन युद्ध की तकनीक पर काम कर रही अपनी एक विशेष यूनिट को बंद करने का फैसला किया है। यह यूनिट पिछले करीब एक साल से ड्रोन बनाने, उनका इस्तेमाल करने और युद्ध के दौरान ड्रोन से लड़ने की रणनीति पर प्रयोग कर रही थी। अब इसे दोबारा एक पारंपरिक एयरबोर्न इन्फैंट्री बटालियन के रूप में काम करने का निर्देश दिया गया है। यह यूनिट इटली और जर्मनी में तैनात 173वीं एयरबोर्न ब्रिग का हिस्सा है। पिछले साल नवंबर में करीब 600 सैनिकों की एक बटालियन को विशेष रूप से ड्रोन युद्ध के लिए तैयार किया गया था। इसका उद्देश्य ऐसी तकनीक और रणनीति विकसित करना था, जिसे जरूरत पड़ने पर किसी भी युद्ध क्षेत्र में इस्तेमाल किया जा सके। अमेरिकी सेना ने यूक्रेन और रूस के बीच लंबे समय से चल रहे युद्ध में ड्रोन के बड़े पैमाने पर इस्तेमाल से सीख लेने के लिए यह प्रयोग शुरू किया था। यूक्रेन ने युद्ध में कम लागत वाले ड्रोन, खासकर ड्रोन, का बड़े पैमाने पर इस्तेमाल किया है। 173वीं एयरबोर्न ब्रिगेड के सैनिक इटली में एक विशेष ड्रोन लेब में अपने हमलावर ड्रोन भी तैयार कर रहे थे। सेना के मुताबिक, सैनिक ड्रोन के साथ-साथ आर्टिफिशियल इंटेलिजेंस और ऐसे ड्रोन विकसित करने पर भी काम कर रहे थे, जिन्हें दुश्मन की जैमिंग तकनीक से बचाया जा सके। अमेरिकी सेना के अधिकारियों के मुताबिक, विशेष ड्रोन यूनिट इस महीने और अगले महीने जर्मनी में होने वाले दो बड़े सैन्य अभ्यासों के बाद अपना प्रयोगकायाम पूरा करेगी। इसके बाद यूनिट की ओर से पिछले एक साल में हासिल की गई जानकारी और अनुभव सेना को सीपा जाएगा। सेना का कहना है कि इन अनुभवों का इस्तेमाल भविष्य में सैनिकों की तैनाती, सैन्य ढांचे और ड्रोन से जुड़ी नई तकनीक के विकास की योजना बनाने में किया जाएगा। इस फैसले की खास बात यह है कि अमेरिकी सेना के लिए ड्रोन युद्ध का महत्व लगातार बढ़ रहा है। ईरान के साथ युद्ध के दौरान ईरान ने कम लागत वाले साफ़े ड्रोन का इस्तेमाल अमेरिकी जहाजों और सैन्य टिकानों के खिलाफ किया। इन हमलों में अमेरिकी सैनिकों के मारे जाने, एक सेना के हेलिकॉप्टर के गिरने और महारे इंटरसेप्टर मिसाइलों के इस्तेमाल की बात सामने आई है।

बॉस, याद है जब मैं आपके साथ था-ट्रंप-कोहेन की दुश्मनी खत्म, रेडियो शो में फिर दिखी 15 साल पुरानी दोस्ती

वाशिंगट, एजेंसी। राष्ट्रपति डोनाल्ड ट्रंप गुरुवार को अपने पुराने सहयोगी और बाद में कट्टर आलोचक बने माइकल कोहेन के रेडियो शो में शामिल हुए। यह मुलाकात इसलिए बेहद चौंकाने वाली रही, क्योंकि कभी कोहेन ने ट्रंप को चीटो-डस्टेड कार्टून विलेन तक कहा था और अदालत तथा कांग्रेस के सामने उनके खिलाफ गवाही दी थी। लेकिन अब दोनों के बीच रिश्ते फिर से सामान्य होने दिखाई दे रहे हैं। कोहेन ने ट्रंप के गये कामों को छिपाने में अपनी भूमिका के लिए जेल की सजा काटी थी। ऐसे में कुछ साल पहले तक इस तरह की सार्वजनिक सुलह की कल्पना करना भी मुश्किल था।

रेडियो शो में दिखी पुरानी दोस्ती की झलक: कोहेन के 77 WABC रेडियो कार्यक्रम पर यह इंटरव्यू गुरुवार शाम प्रसारित हुआ, जबकि इसका पूरा प्रसारण रविवार को रहा है। बातचीत का माहौल बेहद दोस्ताना बना और दोनों ने अपने उतार-चढ़ाव भरे अतीत का केवल हल्के अंदाज में जिक्र किया। ट्रंप ने

कोहेन से कहा, उन्होंने मुझे एक हथियार की तरह इस्तेमाल किया, जैसा शायद ही किसी और के साथ हुआ हो। उन्होंने आगे कहा,मैं इस बात का सम्मान करता हूं कि तुमने अपनी कही हर बात वापस ले ली। तुमने बहुत बड़ी बात की है।

कोहेन ने मांगी फिर से माफी : रेडियो इंटरव्यू से कुछ समय पहले सीएनएन से बातचीत में कोहेन ने बताया कि उन्होंने क्लाइंट हाउस में राष्ट्रपति से माफी के लिए फिर से आवेदन किया है। पिछली सरकार ने उनका आवेदन खारिज कर दिया था, लेकिन इस बार अभी तक उन्हें कोई जवाब नहीं मिला है। कोहेन ने कहा कि श्रुत्कार को इस मुद्दे पर फिर बातचीत होने की उम्मीद है। ट्रंप के साथ सुलह ने कोहेन को उन पूर्व सहयोगियों की लंबी सूची में ला खड़ा किया है, जिनके राष्ट्रपति से कभी तीखे मतभेद हुए, लेकिन बाद में रिश्ते फिर सुधर गए। एलन मस्क और फ्लोरिडा के गवर्नर रॉन डोसीटिस इसके हालिया उदाहरण हैं।

15 साल की दोस्ती फिर आई सामने : कोहेन और ट्रंप का रिश्ता हालांकि



इन सभी मामलों से कहीं ज्यादा व्यक्तिगत रहा है। कभी कोहेन कहा करते थे कि वह राष्ट्रपति के लिए गोली खा सकते हैं। ट्रंप के राजनीतिक सफर के दौरान वह उनके बेहद भरोसेमंद सहयोगियों में शामिल थे। बाद में दोनों के बीच ऐसा टकराव हुआ कि 2024 के अपराधिक हश-मनी मामले में कोहेन की गवाही ट्रंप को दोषी ठहराने में महत्वपूर्ण साबित हुई। उस समय ट्रंप अपनी राजनीतिक वापसी की कोशिश कर रहे थे। कोहेन ने गुरुवार को कहा कि पिछले एक साल में उनकी और राष्ट्रपति की कई बार बातचीत हुई है। उन्होंने अपने फैसले को

समझाते हुए कहा,माफ करने का मतलब यह नहीं है कि सब कुछ भूल जाना। इसका मतलब यह भी नहीं है कि जो हुआ, वह हुआ ही नहीं। इसका अर्थ है यह तय करने की हिम्मत रखना कि बीता हुआ कल आने वाले कल को तय नहीं करेगा।

बॉस, याद है जब मैं आपके साथ था : इंटरव्यू के दौरान कोहेन कई बार अपने पुराने दिनों को याद करते नजर आए। एक भावुक क्षण में उन्होंने ट्रंप से कहा, बॉस, याद है जब मैं आपके साथ था इस मुलाकात को खास अंदाज में पेश किया गया। कार्यक्रम की शुरुआत 1975 के बैंड वॉर के गीत व्हाई काट वी बी फ्रेंड्स से हुई और अंत 1978 के पीचेस एंड हब्स के मशहूर गीत रीयुनाइटेड एंड इट फील्ल्स सो गुड की पंक्तियों के साथ हुआ।

कभी ट्रंप के खिलाफ बने थे अहम गवाह : न्यूयॉर्क में ट्रंप के खिलाफ चले हश-मनी मुकदमे में कोहेन एक महत्वपूर्ण गवाह थे। 2024 में उन्होंने अदालत में गवाही दी कि 2016 के राष्ट्रपति चुनाव के दौरान ट्रंप ने उन प्रयासों में अहम भूमिका निभाई थी,

न्यूयॉर्क कैपिटल-टाइम्स सँ तय उड़ाने की थी साजिश: यूएस ने नाकाम किया आईएसआईएस का बड़ा हमला



अमेरिका विश्वी बयान : संघीय जांच ब्यूरो के अनुसार, बोवी ने कई अन्य अमेरिका विरोधी टिप्पणियां भी की थीं और आतंकवादी संगठनों के प्रति समर्थन जताया था। एक संघीय जांच ब्यूरो के मुखबिर ने उससे संपर्क किया। अदालत में दाखिल शिकायत के अनुसार, बातचीत के दौरान बोवी ने आतंकवादी हमला करने में रुचि दिखाई। उसने कथित तौर पर मुखबिर से कहा, काफिरों का दिमाग उड़ान देना खूबसूरत है।

आईएसआईएस प्रमुख के प्रति निष्ठा की शपथ का दावा : शिकायत के मुताबिक, अपनी प्रतिबद्धता साबित करने के लिए बोवी ने विश्वासियों के कमांडर और मुसलमानों के खलीफा, मुजाहिद शेख अबू हफा अल-हाशिमि अल-कुरैशी के प्रति पारंपरिक इस्लामी निष्ठा की शपथ यानी बयाह पूरी कर ली है। अमेरिकी अधिकारियों के अनुसार,

सीनेटरों को मारना चाहती है। उसने कहा कि जिस जोखिम का वह सामना कर रही थी, उसके बदले वह केवल एक या दो लोगों को मारना नहीं चाहती, बल्कि इससे कहीं अधिक बड़ा नुकसान करना चाहती है। संघीय जांच ब्यूरो के विशेष एजेंट क्रेग टेमारोली ने पत्रकारों से कहा कि बोवी सिर्फ सांसदों को मारना नहीं चाहती थी, बल्कि वह हमारी सरकार के विनाश की मंशा रखती थी।

टाइम्स स्क्रायर और व्हाइट हाउस भी निशाने पर : अदालत में दाखिल शिकायत के अनुसार, बोवी ने हमले के बाद भाग निकलने और देश से बाहर जाने के लिए विमान पकड़ने की इच्छा जताई थी, हालांकि उसे खुद भी यकीन नहीं था कि वह ऐसा कर पाएगी। उसने धमकी दी थी कि वह वापस लौटकर और हमले करेगी। इनमें नए साल की पूर्व संध्या पर टाइम्स स्क्रायर में हमला भी शामिल था। शिकायत के अनुसार, वह व्हाइट हाउस को भी निशाना बनाना चाहती थी, लेकिन उसका मानना था कि वहां हमला करना अधिक मुश्किल होगा।

भोजन पहुंचाने वाले थैले में विस्फोटक पहुंचाने की योजना : हमले की कथित योजना के तहत बोवी ने कहा था कि विस्फोटक को खाने की डिलीवरी के सामान के रूप में अंदर पहुंचाया जाएगा। इसके लिए उसने एक भोजन पहुंचाने वाली सेवा से थैला भी हासिल किया था। संघीय जांच ब्यूरो के मुताबिक, जब उसने वह सामग्री खरीदी ली।

दो हफ्ते में परमाणु बम बना लेता ईरान, ट्रंप का तेहरान हमलों पर बड़ा दावा, होर्मुज पर कब्जे को लेकर क्या कहा

वॉशिंगट, एजेंसी। अमेरिकी राष्ट्रपति डोनाल्ड ट्रंप ने कहा है कि अमेरिका ईरान से जुड़े रणनीतिक जलमार्गों पर लगभग नियंत्रण कर रहा है और जल्द ही वहां पूरी तरह नियंत्रण हासिल कर लेगा। उन्होंने यह भी कहा कि ईरान को कभी भी परमाणु हथियार हासिल करने की अनुमति नहीं दी जाएगी।

ट्रंप ने कहा, जब हमने बी-2 बमवर्षकों से उन पर हमला किया, तब वे परमाणु हथियार हासिल करने से ठीक दो सप्ताह दूर थे। यही वजह थी कि मुझे ऐसा करना पड़ा। ट्रंप ने अपने पूर्व निजी वकील माइकल कोहेन के साथ एक साक्षात्कार में ईरान के खिलाफ अपनी सैन्य कार्रवाई का बचाव किया। उन्होंने यह भी माना कि इस संघर्ष के कारण अमेरिकी लोगों को पेट्रोल और ऊर्जा की अधिक कीमत चुकानी पड़ सकती है। ईरान के साथ अमेरिका का समझौता करना क्यों हुआ

हो गया है। ट्रंप ने कहा, समस्या का एक हिस्सा यह है कि बहुत से नेता चले गए हैं। समझौता करना आसान नहीं है। कोई नहीं जानता कि नेतृत्व कौन कर रहा है। अमेरिका में बढ़ती ऊर्जा कीमतों पर क्या बोले ट्रंप उन्होंने कहा कि ईरान को परमाणु हथियार हासिल करने से रोकने के लिए अमेरिकी उपभोक्ताओं को बड़ी हुई कीमतों का सामना करना पड़ सकता है। राष्ट्रपति ने कहा, और मैं उनसे कहता हूं कि आपकी ऊर्जा की लागत थोड़ी अधिक होगी, पेट्रोल की कीमत भी थोड़ी अधिक होगी। लेकिन हमें मध्य पूर्व का सफर तय करना होगा, क्योंकि हम ईरान को परमाणु हथियार हासिल करने की अनुमति नहीं दे सकते। उन्होंने दावा किया कि ईरान को सैन्य रूप से पूरी तरह तबाह कर दिया गया है और उसकी मिसाइलों तथा ड्रोन बनाने की क्षमता काफी कम हो गई है। उन्होंने बढ़ती

महंगाई, कमजोर मुद्रा और सैन्यकर्मियों को वेतन नहीं मिलने का भी जिक्र किया और इन्हें तेहरान पर बढ़ते दबाव का संकेत बताया। उन्होंने कहा, मैंने ऐसा क्यों किया, और हमारे पास कोई विकल्प नहीं था, मैं इसे फिर से सी बार करता, वे परमाणु हथियार नहीं रख सकते और उनके पास परमाणु हथियार नहीं होगा। ट्रंप ने ईरान के परमाणु टिकानों के खिलाफ बी-2 बमवर्षक विमानों के इस्तेमाल का भी बचाव किया। उन्होंने कहा कि यह अभियान देर रात चलाया गया और हर बम अपने लक्ष्य पर गिरा। उन्होंने कहा, जब हमने बी-2 बमवर्षकों से उन पर हमला किया, तब वे परमाणु हथियार हासिल करने से ठीक दो सप्ताह दूर थे। और यही वजह थी कि मुझे ऐसा करना पड़ा, क्योंकि आप उन्हें इस तरह का हथियार रखने की अनुमति नहीं दे सकते।

सीरिया में तुर्किये की सैन्य विस्तार योजना बना पर इसाइल की चेतावनी, राजदूत बोले- हद पार कर दी गई है

यरुशलम, एजेंसी। अमेरिका में इसाइल के राजदूत येचिएल लेइटर ने कहा है कि इसाइल को स्पष्ट खुफिया जानकारी मिली थी कि तुर्किये सीरिया में अपनी सैन्य मौजूदगी का बड़े स्तर पर विस्तार करने की योजना बना रहा है। उन्होंने इसे हद पार करना बताया। द यरुशलम पोस्ट के साथ बातचीत में लेइटर ने कहा, हम तुर्किये या सीरिया में से किसी के साथ तनाव बढ़ाना या युद्ध नहीं चाहते। लेकिन एक हद पार की गई है।

उनकी यह टिप्पणी इसाइल द्वारा सीरिया में किए गए हवाई हमलों के बाद आई है। इन हमलों की सीरिया और तुर्किये दोनों की सरकारों ने आलोचना की थी। लेइटर ने कहा, यह तुर्किये की ओर से समझौतों का स्पष्ट उल्लंघन माना जा रहा था। जिन लोगों को खुफिया जानकारी दी जानी जरूरी थी, उन्हें वह जानकारी भी मिल गई। जिन्हें पता होगा चाहिए था कि क्या होने वाला है, उन्हें इसकी जानकारी थी। हमने स्पष्ट कर दिया था कि यह हमारे समझौतों का उल्लंघन है और इसी वजह से इसाइल ने कार्रवाई की।

तुर्किये पर इसाइल ने लगाए क्या आरोप : लेइटर के मुताबिक, मंगलवार को अलेप्पो के पास सीरिया में अबू अल-दुहर एयरबेस पर इसाइल ने जो हमला किया, वह कथित तुर्किये के कदम को लेकर दी गई चेतावनियों पर ध्यान नहीं दिए जाने के बाद किया गया। सीरियाई अधिकारियों ने कहा था कि एयरफील्ड पर कम से कम आठ हमले हुए। बाद में सैटेलाइट तस्वीरों में रनवे को नुकसान पहुंचाने की बात सामने आई। इसाइली प्रधानमंत्री बेंजामिन नेतन्याहू ने बुधवार को कहा था, इसाइल ने संदेश स्पष्ट कर दिया है-ऐसा मत करो। लेइटर ने कहा कि

तुर्की का कथित कदम अमेरिकी राष्ट्रपति जो बाइडन के प्रशासन के दौरान इसाइल और सीरियाई राष्ट्रपति अहमद अल-शरा के प्रशासन के बीच बनी समझ के खिलाफ था। इस समझ के तहत सीरिया में मौजूदा स्थिति को स्थिर रखा गया था। **क्या सीरियाई इलाके पर कब्जा कर रहा तुर्किये :** उन्होंने बताया कि जनवरी 2026 में पेरिस में हुई एक बैठक के दौरान भी इन समझों की पुष्टि की गई थी। बैठक में सीरिया के विदेश मंत्री असद अल-शैबानी, अमेरिका के सीरिया मामलों के दूत टॉम बैरक, लेइटर, तत्कालीन राष्ट्रीय सुरक्षा परिषद प्रमुख गिल रीच और नेतन्याहू के सैन्य सचिव रोमन गोफमैन शामिल हुए थे। गोफमैन अब मोसाद के निदेशक हैं। लेइटर ने कहा, इस रोक का मतलब है कि जिस तरह तुर्क आगे नहीं बढ़ते, उसी तरह हम भी मिल गई। जिन्हें पता होगा चाहिए था कि क्या होने वाला है, उन्हें इसकी जानकारी थी। हमने स्पष्ट कर दिया था कि यह हमारे समझौतों का उल्लंघन है और इसी वजह से इसाइल ने कार्रवाई की।

